

संक्षिप्त

प्रो. ख्वाजा इकराम कल टोंक आंगे

टोंक, (निस)। देश दुनिया के जाने-माने विद्वान प्रोफेसर ख्वाजा मोहम्मद इकरामुद्दीन मंगलवार को टोंक तशरीफ ला रहे हैं। देश की प्रतिष्ठित विश्वविद्यालय जवाहर लाल नेहरू नई दिल्ली के ऑल

लैवैजिएज विभाग के प्रोफेसर ख्वाजा कल टोंक उर्दू एंसेसिएशन के चेयरमैन हैं। भारत सेवा संस्थान के प्रभारी मुजीब आजाद ने यह जानकारी देते हुए बताया कि आजादी के अमृत महोत्सव के अंतर्गत 30 अगस्त 2022 को महान दार्शनिक धार शिकोह की पुण्यतिथि के अवसर पर भारत सेवा संस्थान के राजस्थान संस्कृत अकेडमी कला एवं संस्कृति विभाग एवं अरबी फारसी शोध संस्थान के संयुक्त तत्वावधान में सांस्कृतिक सद्भाव को समर्पित विशिष्ट व्याख्यान का कार्यक्रम टोंक एपीआरआई में प्रातः 11 बजे पूर्व महाविद्यालय गिरधारी सिंह बाघन की अध्यक्षता में आयोजित किया जा रहा है।

राजकुमार शर्मा अध्यक्ष बने

बाँली- बामनवास, (निस)। ब्रह्म समाज समिति बाँली की बैठक ब्रह्म समाज के राम मंदिर में आयोजित की गई। जिसमें ब्रह्म समाज के अध्यक्ष पद के लिए चुनाव कराने की निर्वाचन प्रक्रिया शुरू की गई। ब्रह्म समाज के वरिष्ठ प्रबुद्ध जन एवं समाजसेवी ओम प्रकाश जोशी ने बताया कि निर्वाचन प्रक्रिया के दौरान अध्यक्ष पद के लिए केवल एक ही नाम सामने आया जिससे सभी समाज के पदाधिकारियों ने सर्वसम्मति से पूर्ण विचार विमर्श करने के बाद राजकुमार शर्मा उर्फ गुड्डा को अध्यक्ष चुन लिया गया। राजकुमार शर्मा के अध्यक्ष पद पर आसानी हो जाने के बाद ब्रह्म समाज के पूर्व अध्यक्ष अशोक चौरी, शिव कुमार पाठक, व ओम प्रकाश जोशी छोटा आदि समाज के प्रबुद्धजनों ने साफा व माल्यार्पण कर उनका स्वागत किया।

2.5 करोड़ में होंगे विकास कार्य

पावटा, (निस)। पावटा में नगरपालिका चेयरमैन उर्मिला अग्रवाल के प्रयास रंग होते हुए नजर आ रहे हैं। नगरपालिका शहर में विकास कार्य करवाएंगी। इन विकास कार्यों के लिए 2.5 करोड़ रुपए खर्च किए जाएंगे। जिसके तहत नगरपालिका के वार्डों में सड़कें, नालियां, जल भराव की समस्या से निजात दिलाई जाएगी। इसके लिए पावटा प्रागपुर नगर पालिका ने निविदा भी जारी कर दी है। शहर के लोगों को भी विकास की उम्मीद जगी है। शहर में विकास कार्य शुरू होगा। वहीं नगरपालिका के अधिशासी अधिकारी हरी नारायण और चेयरमैन उर्मिला अग्रवाल ने बताया कि इसके अलावा पावटा तहसील तिराया, पावटा बडा अंडरपास, प्रागपुरा बडा अंडरपास पर जल्दी ही हाई मास्क लाईट लगावाई जायेगी।

कुएं में डूबने से बालक की मौत

निवाई, (निस)। ग्राम पंचायत जौला के गांव खेड्या उर्फ शशीपुरा में रविवार की दोपहर कुएं में डूबने से एक बालक की मृत्यु हो गई। बचपनी थानाधिकारी हरिराम ने बताया कि रविवार की दोपहर गांव शशीपुरा में राजेश गुर्जर पुत्र रूपनारायण गुर्जर उम्र 17 वर्ष अपने खेत पर गया था। जहां वह खेत पर स्थित कुएं में नहाने के लिए सीढ़ियों में उतर गया। नहाने समय वह कुएं में डूब गया। राजेश के घर पर नहीं पहुंचने पर परिजनो ने उसकी तलाश की। जिस पर उन्होंने कुएं में डूबने की आशंका पर पुलिस को सूचना दी। पुलिस और ग्रामीणों ने बालक को निकालने का प्रयास किए लेकिन उसका शव नहीं मिला। इस पर एस्डीआरएफ की टीम को मौके पर बुलवाया। टीम ने लगातार मशकत करके करीब डेढ़ घंटे बाद बालक का शव बाहर निकाल लिया। पुलिस ने शव को सीएचसी निवाई की मौतचीरी में रखवा दिया।

सत्यनारायण जांगिड़ अध्यक्ष

चाकसु, (निस)। जांगिड़ ब्राह्मण महासभा तहसील कोटखावदा सभा जयपुर द्वारा जांगिड़ समाज कोटखावदा में सर्व सहमति से निर्णय लेकर सत्यनारायण जांगिड़ बालमुकुंदपुरा कोटखावदा वाले को निर्विरोध तहसील अध्यक्ष चुनकर चुनाव अधिकारी द्वारा नियुक्त पत्र जारी किया गया। लल्लू लाल जांगिड़ चुनाव अधिकारी एवं पूर्व तहसील अध्यक्ष नाथू लाल जांगिड़ पूर्व तहसील अध्यक्ष नाथूलाल रूपवास दीपक जांगिड़ कोटखावदा हनुमान सहस्रय देहलाला एवं समस्त जांगिड़ समाज के समक्ष अध्यक्ष पद पर सत्यनारायण जांगिड़ को शपथ दिलावाई।

फ्लैगशिप योजनाओं का लाभ हर पात्र व्यक्ति को मिले : बीडी कल्ला

अलवर, (निस)। जिला प्रभारी एवं शिक्षा मंत्री डॉ. बीडी कल्ला ने कहा कि मुख्यमंत्री चिरंजीवी स्वास्थ्य बीमा योजना सहित राज्य सरकार की सभी महत्वाकांक्षी योजनाओं से पात्र व्यक्तियों को जोड़कर उन्हें लाभान्वित करावे। प्रभारी मंत्री डॉ. कल्ला रविवार को जिला परिषद के सभागार में फ्लैगशिप योजनाओं सहित अन्य संचालित योजनाओं की समीक्षा बैठक की अध्यक्षता करते हुए जिला स्तरीय अधिकारियों को संबोधित कर रहे थे। उन्होंने सीएमएचओ को निर्देश दिये कि चिरंजीवी योजना से सभी परिवारों को जुड़वाएँ। उन्होंने निर्देश दिये कि सभी सरकारी चिकित्सालयों के प्रभारी की जिम्मेदारी तय कर निर्देशित करे कि इस योजना के तहत आईपीडी के शत-प्रतिशत क्लेम बुक कर उनका पुनर्भरण बीमा कम्पनी से कराना सुनिश्चित कराए। इससे अस्पताल की आय में इजाफा होगा जिसका उपयोग मरीजों के लिए सुविधाओं के विस्तार में करे। इसमें लापरवाही बरतने वाले प्रभारियों के विरुद्ध कार्रवाई करे। उन्होंने निर्देश दिये कि इस योजना से और प्राइवेट हॉस्पिटल्स को जोड़े साथ ही जिन प्राइवेट हॉस्पिटलों में यह योजना संचालित है उन पर प्रभावी निगरानी रखे। मेवात विकास बोर्ड के अध्यक्ष जुबेर खान ने मेवात क्षेत्र में अंग्रेजी माध्यम के नए



जिला प्रभारी एवं शिक्षा मंत्री डॉ. बीडी कल्ला ने फ्लैगशिप योजनाओं सहित अन्य संचालित योजनाओं की समीक्षा बैठक की अध्यक्षता करते हुए जिला स्तरीय अधिकारियों को संबोधित किया।

स्कूल खोलने के प्रस्ताव अन्वये, राशन डीलरों को नियमानुसार देय कमीशन निर्धारित समय-सीमा में ही दिया जाए, नए विद्युत कनेक्शन हेतु डिमांड नोटिस जारी होने पर शीघ्र कनेक्शन किया जाए। जिला प्रमुख बलबीर सिंह छिल्लर ने चिरंजीवी योजना में सरकारी अस्पतालों में बीमा क्लेम बुकिंग को बढ़ाने, मुण्डावर के ग्राम भाणौत में खोले गए अंग्रेजी माध्यम स्कूल को फिलहाल 5वीं तक ही अंग्रेजी माध्यम में संचालित करने तथा बुद्ध विहार में पेयजल के निराकरण हेतु कराई गई बोरिंग के फेल

होने पर दूसरी जगह नई बोरिंग कराने, किशनगढबास विधायक दीपचन्द खैरिया ने प्राइवेट हॉस्पिटलों में चिरंजीवी योजना के संचालन में बरती जा रही अनियमितताओं की जांच कराने, किशनगढबास क्षेत्र में राशन डीलरों के प्रकरणों की पुनः जांच कराने, कृषि योजनाओं का व्यापक प्रचार-प्रसार कराने, बीसुका के उपाध्यक्ष योगेश मिश्रा ने जल जीवन मिशन के कार्यों में गति लाने व राज्य सरकार की योजनाओं का धरातल पर प्रभावी एवं समयबद्ध रूप से क्रियान्वयन कराने के संबंध में अपने

विचार रखे। उन्होंने संबोधित अधिकारियों को निर्देश दिये कि जनप्रतिनिधियों के द्वारा दिये जाने वाले सुझावों को अमल में लावे। प्रभारी मंत्री ने पशुपालन विभाग के अधिकारियों एवं चिकित्सकों के साथ सभी प्रशासनिक अधिकारियों को निर्देश दिये कि लम्पी स्किन डिजीज के संक्रमण की रोकथाम के लिए जारी गाइडलाइन की पालना करावे। उन्होंने जलदाय विभाग के अधीक्षक अभियन्ता को निर्देश दिये कि जनता जल योजना की गति को बढ़ाए। शेष रहे कार्यों को यथाशीघ्र पूर्ण

'जनप्रतिनिधियों के द्वारा दिये जाने वाले सुझावों को अमल में लावे'

कराए। जो ठेकेदार कार्यों में लापरवाही बरत रहे हैं उनके विरुद्ध कार्रवाई करे। जिनके विरुद्ध गंभीर शिकायतें हैं उनको ब्लैक लिस्ट करे। उन्होंने पीडब्ल्यूडी के अधीक्षक अभियन्ता को निर्देश दिये कि नई स्वीकृत सड़कों का निर्माण कार्य वर्षा ऋतु के तुरन्त बाद शुरू किया जाए। क्षतिग्रस्त सड़कों के गड्ढों को भरवाए। उन्होंने खाद्य सुरक्षा योजना के तहत बीपीएल एवं स्टेट बीपीएल परिवारों को राशन वितरण व्यवस्था, पालनहार योजना, विभिन्न प्रकार पेंशन योजना, किसान मित्रा योजना सहित अन्य विभागों की फ्लैगशिप योजनाओं को विस्तार से समीक्षा की। जिला कलक्टर डॉ. जितेंद्र कुमार सोनी ने प्रभारी मंत्री को जिले में संचालित फ्लैगशिप योजनाओं एवं अन्य योजनाओं के बारे में विस्तार से अवगत कराया। उन्होंने कहा कि विभागीय अधिकारियों की प्रभावी मॉनिटरिंग कर विभागों से योजनाओं का क्रियान्वयन प्रभावी रूप से कराया जाए। बैठक में दिए गए निर्देशों की अनुपालना समयबद्ध रूप में कराई जाएगी।

सार-समाचार

वकीलों के शिष्टमंडल ने अरदास लगाई



सांभरझील, (निस)। सांभरझील को जिला बनाने की मांग को लेकर वर्ष 2012 में बार एसोसिएशन की तरफ से मुख्यमंत्री अशोक गहलोट को सौंपे गए प्रतिवेदन के आधार पर सांभर को जिला घोषित किए जाने की कामना को लेकर बार एसोसिएशन के अध्यक्ष दीपेंद्र सिंह खंगारोत व सचिव सुरेश कुमार शर्मा के नेतृत्व में वकीलों के शिष्टमंडल ने मथुरा वृंदावन में अरदास लगाई। अध्यक्ष दीपेंद्र सिंह ने बताया कि इसके लिए बार एसोसिएशन की तरफ से एक शिष्टमंडल नव जिला गठित कमेटी के अध्यक्ष रामलुभाया को विस्तृत विवरण के साथ अभ्यावेदन और सौंपा जाएगा। सचिव सुरेश शर्मा ने बताया कि सांभर प्रदेश का सबसे पुराना उपखंड है इसलिए जयपुर जिले में सांभर इसके लिए डिजर्व करता है। इस मौके पर पूर्व सचिव लक्ष्मण सिंह खंगारोत, वीरेंद्र सिंह शेखावत, एडवोकेट लोकेश शर्मा, निरिन सिंकरवाल, अखिलेश दायमा, पूर्व संयुक्त सचिव दिव्यराज वीर गुर्जर, आशीष कुमावत सहित अनेक वकीलों की मौजूदगी रही।

चबूतरे हटाने तथा नालियों की सफाई कराने की मांग

किशनगढबास, (निस)। सरकार की योजना के तहत विधायक की अनुशंसा पर शहर के बाजार में 37 लाख की लागत से बनी सीसी सड़क को लेकर दुकानदारों की बाजार में जल भराव की समस्या को देखते हुए मांग की थी कि चबूतरे हटाकर सड़क निर्माण से पहले नालियों की सफाई कराई जाए लेकिन कार्यकारी एंजेंसी पीडब्ल्यूडी होने के कारण नगर पालिका ने ना तो दुकानों के आगे नालियों पर बने चबूतरे हटाए और ना ही नालियों की सफाई कराई। अगर नगर पालिका अधिकारी चेयरमैन पार्षद चाहते तो सड़क निर्माण होने से पहले नालियों की सफाई करा नाली निर्माण करा सकते थे। ठेकेदार और पीडब्ल्यूडी अभियन्ता का कठना है विधायक की अनुशंसा पर सड़क निर्माण के लिए की गई राशि स्वीकृत में सड़क के साथ नाली निर्माण नहीं है। संत कंवर राम हरी मंदिर गुफुद्रा रोड सड़क का कार्य पूरा कर दिया गया है। घंटाघर रोड का कार्य प्रारंभ है इस रोड पर भी अधिकांश दुकानों के आगे से दुकानदारों ने जल भराव की समस्या को देखते हुए स्वेच्छा से चबूतरे हटा लिए हैं। दुकानदारों का कठना है कि दुकानों के आगे बनी नालियों के ऊपर लगे अधिकांश चबूतरे हटें हुए हैं। सड़क के दोनों ओर बनी नालियों की आसानी से सफाई कारक नालियों का निर्माण कराया जा सकता है। चबूतरे लगने के बाद ना तो सफाई हो सकेगी और ना ही नाली का निर्माण हो सकेगा।

स्कूल क्रमोन्नति पर शिक्षामंत्री का आभार

पावटा, (निस)। विराटनगर विधानसभा क्षेत्रीय विधायक इंद्रज गुर्जर की अनुशंसा पर राज्य सरकार शिक्षा मंत्री राजस्थान सरकार बीडी कल्ला द्वारा बालिका शिक्षा को बढ़ावा देने के लिए राजकीय बालिका उच्च प्राथमिक विद्यालय राजनौता को उच्च माध्यमिक विद्यालय में क्रमोन्नत किया गया। जिस पर विधायक इंद्रज गुर्जर ने विराटनगर की समस्त जनता की ओर से राज्य सरकार एवं शिक्षा मंत्री बीडी कल्ला का आभार जताया। वहीं विधायक इंद्रज गुर्जर ने कहा कि कांग्रेस सरकार की ओर से प्रदेश के ग्रामीण क्षेत्रों में स्थित सैकड़ों विद्यालयों को क्रमोन्नत किया गया है, ताकि छोटे बच्चों को गांवों में ही उच्च शिक्षा मिल सके। ग्रामीण क्षेत्रों में निवास कर रहे बच्चों को गांव में ही अच्छी व उच्च शिक्षा मिले, इसके लिए सरकार पूरी तरह से प्रयासरत है। इसके अलावा बालिका शिक्षा को बढ़ावा देने के लिए भी सरकार पूरी तरह से प्रयासरत कर रही है। वहीं दीपक कुमार सरपंच प्रतिनिधि राजनौता, श्रवण सिंह सरपंच कारोली, नरपत सिंह उपसरपंच राजनौता, वाईपंच व गाँव के प्रबुद्ध नागरिकों सहित जनप्रतिनिधियों व समस्त जनता ने राज्य सरकार शिक्षा मंत्री राजस्थान सरकार बीडी कल्ला व विधायक इंद्रज गुर्जर का धन्यवाद ज्ञापित किया।

विजयी प्रत्याशियों को दिलाई शपथ

बहरोड/नीमराना, (निस)। राजकीय महाविद्यालय बहरोड में अध्यक्ष, उपाध्यक्ष, महासचिव, संयुक्त सचिव पद के लिए शनिवार को मतगणना शांतिपूर्ण संपन्न हुई। मुख्य निर्वाचन अधिकारी डॉ. मनमोहन सिंह ने बताया कि कुल 950 मतदाताओं ने अपने मत का प्रयोग किया जिसमें अध्यक्ष नितिन कुमार यादव 141 मतों से, उपाध्यक्ष पद पर अंकित 115 मतों से, महासचिव पद पर चेतन यादव 189 मतों से एवं संयुक्त सचिव पद पर कमल जांगिड़ 336 मतों के बड़े अंतर से विजयी रहे। मतगणना के दौरान कानून व्यवस्था बनाए रखने के लिए बडी संख्या में पुलिस जाब्ता तैनात रहा। मतगणना के दौरान समस्त निर्वाचक मंडल डॉ. विनय सिंह यादव, प्रेमपाल यादव प्रियंका यादव, इंद्रजीत यादव सहित मतगणना से जुड़े संसदीय कार्य एवं कर्मचारी मौजूद रहे। चुनाव परिणाम महाविद्यालय प्राचार्य डॉ. राजेश कुमार शर्मा ने घोषित किया और विजयी प्रत्याशियों को शपथ दिला आचार संहिता का पालन करते हुए भविष्य में छात्र हित में कार्य करने के लिए निर्देशित किया। प्राचार्य डॉ. राजेश कुमार शर्मा और मुख्य निर्वाचन अधिकारी डॉ. मनमोहन सैन ने चुनाव शांतिपूर्ण संपन्न होने पर सभी प्रशासनिक अधिकारियों महाविद्यालय स्टाफ एवं मीडिया कर्मियों का सहयोग करने हेतु आभार व्यक्त किया।

बाइक चोरी की वारदात का पर्दाफाश

कोटपुतली, (निस)। स्थानीय थाना पुलिस ने मोटरसाईकिल चोरी की वारदात का पर्दाफाश करते हुए बाईक चुराने वाले शांति चोर व खरीदने वाले आरोपीयों को गिरफ्तार कर चोरी की गई बाईकों को बरामद किया है। थाना प्रभारी सवाई सिंह ने जानकारी देते हुए बताया कि विगत 4 जुलाई को दीपक सिंह पुत्र नरेश सिंह राजपूत निवासी ग्राम भोजावास, सरहुड ने थाने में रिपोर्ट दर्ज करावते हुए बताया था कि विगत 2 जुलाई को वह कस्बे में अपनी बाईक को सुबह 9 बजे एक गोदाम के पास खडी कर काम करने गया था। शाम को आकर देखा तो उसकी बाईक वहां नहीं थी। इस पर पुलिस ने मामला दर्ज कर अनुसंधान शुरू कर दिया। घटनाक्रम में पुलिस ने मुखबरी की सूचना पर कार्यवाही करते हुए मोटरसाईकिल चोरी करने वाले शांति चोर इंद्रज पुत्र रामेश्वर स्वामी निवासी स्वामियों की द्वाणी, बुटरी (बानसूर) व खरीदने वाले आरोपी शशि कुमार पुत्र इंद्रज गुर्जर निवासी मण्डवा, बसई थाना बानसूर को गिरफ्तार करते हुए उसके पास से चोरी की गई बाईक को बरामद किया है।

भागवत सप्ताह का समापन

गोविंदगढ/अलवर, (निस)। गोविंदगढ कस्बे में दुर्गा मंदिर में संगीत मय श्रीमद्भागवत सप्ताह एवं ज्ञान यज्ञ का समापन हुआ। कथा वाचक आचार्य सचिन्दानंद महाराज आदि ब्रह्मदान धाम काम्यवन कनवाडा वालो ने कथा श्रवण कराई। इस संगीत मय कथा का श्रद्धालुओं ने आनन्द उठाया। महिलाओं ने सुन्दर भजनो पर नृत्य कर कार्यक्रम को भक्ति मय बनाया। सात दिवसीय कथा के अंतिम दिन नृत्य सुदामा के चित्र का वर्णन किया तथा कृष्ण सुदामा की दोस्ती और उसका फर्ज निभाने का वर्णन सुनाया। कार्यक्रम में कृष्ण सुदामा की झांकी दिखाई गई। 22 अगस्त से शुरू हुई थी जिसका समापन 28 अगस्त को हुआ। 29 अगस्त को हवन पूजन तथा विशाल भण्डारे का आयोजन भी होगा। जिसमें सभी भक्त जनों से भण्डारे के में प्रसाद लेने की विनती की गई है।

कर्मल बैसला की अस्थि विसर्जन

यात्रा का स्वागत

देवली (निस)। जनसेवा समिति संयोजक डॉ. विक्रम सिंह गुर्जर ने कर्मल किरोडी सिंह बैसला की अस्थिविसर्जन यात्रा का उदियारा की सीमा नयागांव में सैकड़ों लोगों के साथ स्वागत किया। इस दौरान यात्रा का स्वागत डॉ. विक्रम गुर्जर के निवास डिकोलिया, खेलनियाम में भी हुआ। इस मौके पर कर्मल बैसला के पुत्र विजय बैसला ने सैकड़ों लोगों को संबोधित कर 12 सितम्बर को पुष्कर चलने का आह्वान किया। इसके बाद विसर्जन यात्रा सवाई भोज जन्मगाव से उदियारा पहुँचें जहाँ डॉ. विक्रम सिंह गुर्जर ने गुर्जर परिवार के निवास के लिये दो लाख रुपये नकद देने की घोषणा की। इस अवसर पर हजारों लोगों को विजय बैसला ने सम्बोधित कर शहीद परिवारों को सम्मानित किया और सभी को पुष्कर पहुँचने का निमंत्रण दिया।

जिला प्रमुख ने लंपी डिजीज के बारे में जानकारी ली

टोंक (निस)। जिला प्रमुख टोंक सरोज बंसल ने रविवार को जिला प्रमुख आवास टोंक पर संयुक्त निदेशक पशुपालन विभाग टोंक डॉ. अशोक पाण्डे के साथ बैठक की। जिला प्रमुख टोंक ने वर्तमान समय में लम्पी डिजीज (गांठदार त्वचा रोग) के बारे में टोंक जिले की ब्लॉकवार विस्तार से जानकारी प्राप्त की। उन्होंने संयुक्त निदेशक पशुपालन विभाग टोंक को निर्देशित किया कि लम्पी स्किन डिजीज अधिक नहीं फैले, इसके लिए पशुपालकों को उचित जानकारी दी जाये और रोगी पशु का तुरन्त इलाज किया जावे। विभाग द्वारा पशुओं पर किये जा रहे सर्वे पर विस्तार से चर्चा की। संयुक्त निदेशक पशुपालन विभाग टोंक ने कहा कि लम्पी स्किन डिजीज गायों, भैसों में एक विषाणु जनित संक्रामक रोग है, जिसमें पशु के पूरे शरीर पर गठे हो जाती

है। इस विषाणु का संबंध भेड़ एवं बकरी माता रोग के विषाणु से है तथा रक्त चूसने वाले परजीवी जैसे चीचड, जू, मच्छर तथा मकखियों के माध्यम से एक पशु से दूसरे पशु में फैलता है। साथ ही यह पशुओं पर अगर धाव है तो इसके माध्यम से भी फैल सकता है हालांकि इस रोग में मृत्यु दर कम (10 प्रतिशत) होती है लेकिन दुग्ध उत्पादन बहुत कम हो जाता है। उन्होंने महामारी के बारे में विस्तार से जिला प्रमुख टोंक को जानकारी दी। इसके उपरान्त नियमित जनसुवाई कार्यक्रम के तहत जिला प्रमुख आवास टोंक पर देवली-उदियारा विधानसभा क्षेत्र के श्री गणेश सेवा समिति (रामपुरा) प्रा.प्र. अलीगढ से आर श्यामवासियों द्वारा 31 अगस्त के गणेश महोत्सव 2022 एवं ग्राम चतरपुरा ग्राम पलाई के हीमन के धार्मिक कार्यक्रम के निमंत्रण को स्वीकार किया।

पार्कों में ओपन जिम एवं विकास कार्यों का लोकार्पण

अलवर, (निस)। वार्ड 7 स्थित आर्य नगर स्कीम 1 में रविवार को शहर विधायक संजय शर्मा के मुख्य आतिथ्य एवं नगर परिषद सभापति घनश्याम गुर्जर वार्ड पार्षद शालिनी शर्मा मंडल अध्यक्ष रवि यादव की उपस्थिति में विधायक निधि कोष से स्वीकृत कन्वर्त वाले पार्क, हनुमान वाटिका व कृष्ण वाटिका, हरिबाबा पार्क में लगे ओपन जिमो का एवं केशव वाटिका बाल भारती स्कूल के पास वाले पार्क में किये गये जिर्णोद्धार का लोकार्पण कर वार्ड की जनता को समर्पित किया।



शहर विधायक संजय शर्मा ने पार्क जनता को समर्पित किया।

इस दौरान वार्ड नं 7 के आमजनों द्वारा शहर विधायक संजय शर्मा सहित सभी अतिथियों का माल्यार्पण कर व साफा पहनाकर भव्य स्वागत किया गया। वार्ड पार्षद शालिनी शर्मा ने बताया कि

इन कार्यक्रमों के दौरान विधायक संजय शर्मा एवं नगर परिषद सभापति घनश्याम गुर्जर ने वार्ड की जनता की समस्याओं को भी सुना जिसमें महत्वपूर्ण रूप से पानी

की समस्या के निराकरण करते हुए शहर विधायक ने वार्ड में दो बोरिंग स्वीकृत करने की घोषणा की जिन्हे जल्द ही लगा दिया जायेगा।

एक साथ छह घरों में चोरी, लाखों का सामान पार

अलवर, (निस)। खेरली, कस्बा थाना क्षेत्र के गांव कुट्टीन साबदस में शनिवार की रात चोर एक साथ छह घरों में चोरी कर लाखों का सामान पार कर ले गए जिसका मामला गांव वासियों ने मिलकर दर्ज कराया है।

- चोर अंधेरे का फायदा उठाकर मौके से फरार
- ग्रामवासियों ने थाने पहुंचकर चोरी का मामला दर्ज कराया

थानाधिकारी राजवीर सिंह शेखावत ने बताया कि बीती रात लगभग तीन बजे गांव कुट्टीन में चोरी की वारदात की सूचना मिली जिसपर तुरन्त जाना सहित पहुंचकर कार्यवाही की। गांव वालों के साथ चोरों को दृढ़ने का प्रयास किया परन्तु वे अंधेरे और बाजरे की खडी फसल का फायदा उठाकर भागने में कामयाब हो गए। इस चोरी के सम्बन्ध में ग्रामवासियों ने सुबह एकत्रित होकर थाने पहुंचकर छह घरों में चोरी का मामला दर्ज कराया है जिसमें सतीश मीणा के घर में कमरे में घुस अलमारी का लॉक, लॉकर तोड़ कर अलमारी में रखे सोने चाँदी के जेवरों को का हार, सोने की चैन 2 मर्दानी, जनानी दो अगुठी, सोने का पैण्डल चाँदी की करधनी, पाँजेब, चाँदी के सिक्के करीब 20-22 व नगद चालीस हजार रुपए व कुछ घरेलू कागजात तथा जीतराम

पुत्र हरिचरण जाति मीणा के घर से आलमारी तोड़ एक जोड़ी पाँजेब, सोने के तीन मंगलसूत्र, छगनलाल पुत्र बोदनराम मीणा के घर से ताले को काटकर दो चाँदी की करधनी, दो जोड़ी पाँजेब, नगद 1500 रुपये व कुछ घरेलू कागजात, मोनु पुत्र प्रभुदयाल के घर से अलमारी में रखे दो सोने के मंगलसूत्र, चार जोड़ी चाँदी की साट, तीन सोने के आम, चाँदी के लच्छा चूडी, रकेश पुत्र कुपाल मीणा के घर से बस्से में रखे चाँदी की करधनी एक जोड़ी पाँजेब, एक जोड़ी तोडिया साट, दस हजार रुपए और कपडे, सन्तराम पुत्र काडुराम मीणा के घर से एक मोटर साईकिल ले जाने का प्रयास किया लेकिन जाग होने के कारण मोटर साईकिल ले जाने में सफल नहीं हुए।

देवस्थान मंत्री रावत ने श्याम दर्शन कर व्यवस्थाओं का जायजा लिया

खाट्श्यामजी, (निस)। राजस्थान सरकार की देवस्थान मंत्री शकुन्तला रावत रविवार को खाट्श्यामजी पहुंचकर बाबा श्याम के दर्शन कर पूजा अर्चना की और प्रदेश की खुशहाली की कामना की। इस दौरान देवस्थान मंत्री ने खाट्श्यामजी में एकादशी पर हुई भगदड की घटनास्थल की जानकारी ली। मंत्री रावत को एडिशनल एसपी रतन लाल भार्गव ने मौका मुआयना करवाया तथा घटना की जानकारी दी। वहीं रविवार को श्याम भक्तों की भीड का अवलोकन भी किया। इसके पश्चात देवस्थान मंत्री ने मिठिया से वार्ता करते हुए बताया कि यह घटना दुर्भाग्यपूर्ण है और राजस्थान सरकार द्वारा गठित जांच कमेटी के संभागीय आयुक्त जांच कर रहे हैं। उन्होंने कहा कि जो भी दोषी है



देवस्थान मंत्री शकुन्तला रावत ने खाट्श्यामजी पहुंचकर बाबा श्याम के दर्शन कर पूजा अर्चना की और खुशहाली की कामना की।

उन्हें सजा मिलेगी। देवस्थान मंत्री ने कहा कि रींगस से आने वाले श्याम भक्तों को सुविधाएं मिलें। राह के अन्दर

पानी की व्यवस्था हो तथा जगह जगह ऐसी स्क्रीन लगे जिससे श्याम भक्त बिना किसी थकावट महसूस करें दर्शन के लिए

आगे बढ़े इसके साथ ही सरकार रींगस सभी कुछ होने के बावजूद भी पंचायत प्रशासन गंभीर नजर नहीं आ रहा है। अभी तक हाइपोक्लोराइट का छिडकाव नहीं किया गया है तथा पंचायत प्रशासन की लापरवाही/अनदेखी के चलते गाँवें पुराने पंचायत भवन में राम भरोसे आइसोलेट है।जिनका हालत को देखते हुए ग्रामीण चंदा इकट्ठा कर उनकी सेवा करने में तल्लीन है लेकिन इतना सभी कुछ होने के बावजूद भी पंचायत के जू तक नहीं रेंक रही है।